

गुरुकुल ग्रन्थालय

* श्रो ३८ *

गुरुकुलग्रन्थावलि: ।

COMPILED

बालनीति-कथामाला

गुरुकुलमुस्त्याविष्टात्--महोदयनिदेशेन
गुरुकुलस्य परिणटनः संकलिता ।

नन्दलाल-प्रबन्धन
काङ्गड़ी गुरुकुल यन्त्रालये
मुद्रिता ।

१६७८ वैक्रमाब्दे

३८ दयानन्दाब्दे

प्रथमावत्तौ } सन् १६२१ ई० } मूल्यम् ।।
५०० पुस्तकानि } {

नीतिकथामाला ।

धर्मबुद्धपापबुद्धयोः

कथा (१)

१. कस्मिन्शिवदधिष्ठाने, धर्मबुद्धिः पापबुद्धिरच, द्वे मित्रे प्रति-
वसन्तः स्म । अथ कदाचित् पापबुद्धिना चिन्तितम्, “अहं तावत्
मूर्खो दारिद्र्योपेतश्च । तदेन धर्मबुद्धिमादाय, देशान्तरं गत्वा,
अस्याश्रयेण अर्थोपार्जनं कृत्वा, एनमपि बद्धयित्वा, सुखी
भवामि” ।

.२. अथान्यस्मिन् अहनि पापबुद्धिः धर्मबुद्धिः प्राह, “भो मित्र !
वार्द्धकभासे किं त्वमपात्मविचेष्टिं स्मरसि, देशान्तरमदृष्टा का
शिशुजनस्यवार्ता कथयिष्यसि ।

विद्यां, वित्तं, शिल्पं, तावनाम्रोति मानवः सम्यक् ।
यावद् व्रजति न भूमौ देशादेशान्तरं हृषः ॥”

३. अथ तस्य तद्वचनमाकर्ण्य प्रहृष्टमनाः तेनैव सह गुरुज-
नानुज्ञातः शुभेऽहनि देशान्तरं प्रस्थितः । तत्र च धर्मबुद्धिप्रभावेण
भ्रमता पापबुद्धिना प्रभूततरं वित्तम् आसादितम् । ततश्च द्वावपि
तौ प्रहृष्टौ स्वपृहं प्रति औत्सुक्येन निवृत्तौ ।

४. अथ स्वस्थानसमीपवर्त्तिना पापबुद्धिना धर्मबुद्धिरभिहितः, “भद्र ! न सर्वमेतद्धनं गृहं प्रति नेतुं युज्यते, यतः कुदुम्बिनो बान्धवाश्च प्रार्थयिष्यन्ते तदत्र एव वनगहने कापि भूमौ निक्षिप्य किञ्चन्मात्रमादाय गृहं प्रविशावो, भूयोऽपि प्रयोजने सञ्जाते तन्मात्रं समेत्य अस्मात् स्थानात् नेष्यावः ।”

५. तत् आकर्ष्य धर्मबुद्धिराह, “भद्र ! एवं क्रियताम् ।” तथा अनुष्ठिते द्वौ अपि तौ स्वगृहं गत्वा सुखेन संस्थितवन्तौ ।

६. अथ अन्यस्मिन् अहनि पापबुद्धिर्निशीथेऽटव्यां गत्वा, तत् सर्वं वित्तं समादाय गत्तं पूरयित्वा, स्वभवनं जगाम । अथ अन्येत्युः धर्मबुद्धि समभ्येत्य प्रोवाच, “सखे ! वहुकुटुम्बा वर्गं, नित्ताभावात् सीदामः । तद्वगत्वा तत्र स्थाने किञ्चिचन्मात्रं धनमानयावः । सोऽब्रवीत्, “भद्र ! एवं क्रियताम् ।”

७. अथ द्वावपि गत्वा तत् स्थानं यावत् खनतस्तावत् रिक्तं भाएङ् दृष्टवन्तौ । अत्रान्तरे पापबुद्धिः शिरस्ताइयन् प्रोवाच, “भो धर्मबुद्धे ! त्वया हृतमेतद्धनं, न अन्येन, यतो भूयोऽपि गत्तापूरणं कृतं, तत् प्रयच्छ मे तम्याद्धम्, अन्यथाहं राजकुले निवेदयिष्यामि” । स आह “भो दुरात्मन् ! मैवं वद धर्मबुद्धिः खल्वहम् । नैतचौरकर्म करोमि । उक्तच,

मात्रवत् परदाराणि, परद्रव्याणि लोष्टवत्,
आत्मवत् सर्वभूतानि वीक्षन्ते धर्मबुद्धयः ॥

८. एवं द्वावपि तौ विवदमानौ धर्माधिकारिणं गतौ प्रोचतुश्च परस्परं दूषयन्तौ । अथ धर्माधिकरणाधिष्ठितपुरुषैः दिव्यार्थे यावनियोजितौ तावत् पापबुद्धिराह, “अहो ! न सम्यग्दृष्टोऽयं न्यायः, तदत्र विषये मम वृक्षदेवताः साज्जीभूताः तिष्ठन्ति । ता अपि आवयोरेकतरं चौरं साधुं वा करिष्यन्ति” । अथ तैः सर्वं भिहितम्, “भोः युक्तमुक्तं भवता ! तदस्माकमपि अत्र विषये महत् कौतूहलं वर्तते । प्रत्यूपसमये युवाभ्यामप्यस्माप्तिः सह तत्र वनोदेशे गन्तव्यमिति” ।

९. एतस्मिन्बन्नतरे पापबुद्धिः स्वगृहं गत्वा स्वजनकमुवाच “तात ! प्रभूतोऽयं मयाअर्थो धर्मबुद्धधेश्वरितः, स च तत्र वचनेन पुरिणति गच्छति, अन्यथा इस्माकं प्राणैः सह यास्यति” । स आह, “वत्स ! दुनं बद, येन प्रोक्ष्य तद्वद्व्यं स्थिरतां नयामि” पापबुद्धिराह, “तात ! अस्मि तत्प्रदेशे महाशमी, तस्यां महत्कोटरमस्ति, तत्र लं साम्प्रतमेव प्रविश, ततःप्रभाते यदाहं सत्यशावणं करोमि, तदा लया वाच्यं, यद् धर्मबुद्धिश्वैर इति” ।

१०. तथा अनुष्टुते प्रत्यूषे स्नात्वा पापबुद्धिः धर्मबुद्धिपुरःसरो धर्माधिकसणिकैः सह तां शमीपभ्येत्य तारस्वरेणप्रोवाच “भगवति वनदेवते ! आवयोर्मये यश्चौरः तं कथय । ” अथ पापबुद्धिपिता शमीकोटरस्थः प्रोवाच, “भोः ! शृणुत, धर्मबुद्धिना हृतमेतद्धनम्” तदाकर्ण्य सर्वे ते राजपुरुषाः विस्मयोन्तकुल्ललोचना यावद्धर्मबुद्धेः वित्तहरणोचिनं निग्रहं

शास्त्रहष्टया अवलोकयन्ति; तावद्धर्म्मबुद्धिना तज्जमीकोटरं वहि
भोज्यद्रव्यैः प्रतिवेष्टय वहिना सन्दीपितम् ।

११. अथज्वलति तस्मिन् शमीकोट्रेऽर्द्धदग्धशरीरः स्फु-
टितेन्नणः करुणं परिदेवयन् पापबुद्धिपिता निश्चक्षुप । ततश्च
तैः सर्वैः पृष्ठः “भोः ! किमिदम् ?” इत्युक्ते स पापबुद्धिविचेष्टितं
सर्वपिदं निवेद्योपरतः ।

अथ ते राजपुरुषाः पापबुद्धिं शमीशाखायां प्रतिलम्ब्य धर्म्मबुद्धिं
भ्रशस्येदमूच्छुः, “अहो ! साधिवदमुच्यते—
‘उपायं चिन्तयेत् पाङ्गस्तथापायं च चिन्तयेत्,’” ।

धर्म्मबुद्धिः कुबुद्धिश्च द्वावेतौ विदितौ मम ।
पुत्रेण व्यर्थपाणिडत्यात् पिता पापेन घातितः ॥४॥

वक नकुलयोः

कथा (२)

१. अस्ति कस्मिंश्चिद्वनोदेशे बहुवकसनाथो वटपादपः ।
तस्य कोटरे कृष्णासर्पः प्रतिवसति स्य । स च वकबालकानजातप-
ज्ञानपि सदैव भक्षयन् कालं नयति ।

२. अथैको वकस्तेन भक्षितान्यपत्यानि दृष्टा शिशुवैराग्यात्
सरस्तीरमासाद्य वाष्पपूरपूरितनयनः अधोमुखस्तिष्ठति । तञ्च
ताहक्चेष्टितमवलोक्य कुलीरकः प्रोवाच, “माम ! किमेवं रुद्धते

भवताज्य” स आह, “भद्र ! किं करोमि, मम मन्दभाग्यस्य
बालकाः कोटरनिवासिना सर्वेण भक्षिताः तददुःखदुःखितोऽहं
रोदिमि, तत् कथय मे यद्यस्ति कश्चिदुपायः तद्विनाशाय” ।

३. तदाकर्ण्य कुलीरकः चिन्तयामास । “अयं तावत्
अस्मज्जातिसहजवैरी, तथोपदेशं प्रयच्छामि सत्यानृतं, यथान्येऽपि
वकाः सर्वे संक्षयमायान्ति ।”

४. आह च “माम ! यद्येवं तर्हि, प्रत्यमांसखण्डानि
नकुलस्य विलद्वारात् सर्पऽटोटरं यावत् प्रक्षिप, यथा नकुलस्त-
न्मार्गेण गत्वा तं दुष्टसर्पं विनाशयति” ।

५. अथ तथा अनुष्ठिते प्रत्यमांसानुसारिणा नकुलेनतं
कृष्णसर्पं निहत्य, तेऽपि तद्वक्षाश्रयाः सर्वे वकाश्च, शनैःशनै-
भक्षिताः ।

नृपवानरयोः

कथा (३)

१. कस्यचित् राज्ञो नित्यं वानरोऽतिभक्तिपरोऽङ्गमेवकोऽन्तः
पुरेऽप्यप्रतिषिद्धप्रसरोऽतिविश्वासस्थानमभूत् । एकदा राज्ञोनिद्रां
गतस्य, वानरे व्यजनं नीत्वा वायुं विदधति, राज्ञो वक्षःस्थलोपरि
मन्त्रिका उपविष्टा । व्यजनेन मुहुर्मुहुर्निषिद्धमानापि, पुनःपुनः
तत्रैव उपविशति ।

२. ततः तेन स्वभावचपलेन मूर्खेण वानरेण कुद्रेन सता, तीक्ष्णं खड्गमादाय, तस्योपरि प्रहारो विहितः । ततो मन्त्रिका उड्डीय गता; तेन शितुधारेण असिना राजो वज्रो द्विधा जातं राजा मृतश्च । तस्मात् चिरायुस्त्वा केनापि मूर्खोऽनुचरो न रक्षणीयः ।

३. अपरमेकस्मिन्वगरे कोऽपि त्रिपो महाविद्वान्, परं पूर्वजन्मयोगेन चौरो वर्तते । स तस्मिन् पुरेऽन्यदेशादागतान् चतुरो विप्रान् वहूनि वस्तुनि विक्रोणतो दद्वा चिन्तितवान्, “अहो ! केनोपायेन एषां धनं लभे,, इति विचिन्त्य तेषां पुरां ज्ञेयानि शास्त्रोक्तानि मुभापितानि, अतिप्रियाणि मधुराणि वचनानि च जल्पतो तेषां मनसि विश्वासमुत्पाद, सेवा कर्तुमारब्धा ।

४. अथ तस्मिन् सेवां कुर्वति, तैर्विषैः सर्ववस्तुनि विक्रीय वहुमूल्यानि रक्वानि क्रीतानि । नतः तानि जड्यामध्ये तद्यसमक्षं प्रक्षिप्य स्वदेशं प्रति गन्तुमुद्यमो विहितः । ततः स धूर्त्तविप्रस्तान् विप्रान् गन्तुमुद्यतान् प्रेक्ष्य चिन्ताव्याकुलित्वपनाः सञ्चातः । “अहो ! धनमेतत् न किञ्चित् मया चैक्षितम् । अथ एभिः सह यामि, परिः कापि विषं दत्वा एतान्निहत्य सर्वरक्वानि गृह्णामि” । इति विचिन्त्य तेषामग्रे सकरुणं विलाप्य इदमाह, “धोः मित्राणि ! यूयं मामेकाकिनं मुक्त्वा गन्तुमुद्यताः तन्मेमनो भवद्धिः सह स्नेहपाशेन वज्रं, भवद्विरहनाम्नैव आकुलं सञ्जातं; यथा धूर्ति कापि न धत्ते । यूयमनुग्रहं विधाय सहायभूतं मामपि सहैव नयत्”

५. तद्वचः श्रुत्वा ते कस्याद्विचित्ताः तेन समर्पेत् स्वदेशं प्रति प्रस्थिताः । अथाध्वनि तेषां पञ्चानामपि पञ्चीपुरमध्ये ब्रजतां ध्वांक्षाः कथयितुपारब्धाः, “रे रे किराताः ! धावत धावत । सपादलक्ष्मनिनो यान्ति । एतान् निहत्य धनं नयत” ।

६. ततः किरातैः ध्वांक्षवचनमाकर्ण्य सत्वरं गत्वा, ते विप्रा लगुडप्रहारं जरीकृत्य, वस्त्राणि मोचयित्वा विलोकिताः, परं धनं किञ्चित्वा लब्धम् । तदा तैः किरातैरभिहितम् । ‘भो पान्थाः ! पुरा कदापि ध्वांक्षवचनमनृतं नासीत् । ततो भवतां सन्निधीं कापि धनं विद्यते । तदर्पयत, अन्यथा सर्वेषामपि वर्ध विधाय, चर्म विदार्य्य, प्रलङ्घं प्रेत्य, धनं नेष्यामः’ ।

७. तदातेषामीटशं वचनमाकर्ण्य चौरविदेष मनसि चिन्तितम् “यदा एपां विप्राणां वर्धं विधाय अङ्गं विलोक्य रक्वानि नेष्यन्ति, तदाऽपि मां हनिष्यन्ति । ततोऽहं पूर्वमेवात्मानमरत्वं समर्प्य एतान् मुश्चामि ।

उक्तश्च,

मृत्योविभेषि किं वात ! न स भीतं विमुश्चति ।

अद्य वावदशतान्ते वा मृत्युर्वं प्राणिनां ध्रुवः ॥ ”

इनि निश्चित्य अभिहितम्, “भोः किराताः ! यदि एवं ततो मां पूर्वं निहत्यविलोकयत” ।

८. ततस्तैः यथानुषिते तं धनरहितमवलोक्य अपरे चत्तारोऽपि मुक्ताः । तदुक्तम्—

(८)

बुद्धिबलयोः

परिदृष्टोऽपि वरं शतुर्न मूर्खो हितकारकः ।
वानरेण हतोराजा विप्राश्चौरेण रक्षिताः ॥ ५ ॥

बुद्धि बलयोः

कथा (४)

१. कस्मिन्शिचद्वने मौसुरको नाम सिंहः प्रतिवसतिस्म ।
अथासौ वीर्यातिरेकात् नित्यमेव अनेकान् मृगशशकादीन् अन्तर्भुवा-
पादयन् नोपरराम ।

२. अथान्येवुस्तद्वनजाः सर्वे सारङ्गवराहमहिषशशकादयो
मिलिला तमभ्युपेत्य प्रोच्छुः, “स्वामिन् ! किमनेन सकलमृगवधेन ?
नित्यमेव यतस्तव एकेनापि मृगेण तृप्तिर्भवति । तत् क्रियता-
मस्माभिः सह समयधर्म्मः ।

३. “अद्य प्रभृति तवात्रोपविष्टस्य जातिक्रमेण प्रतिदिनमेको
मृगो भक्षणार्थं समेष्यति । एवं कृते तत्र तावत् प्राणयात्रा, क्लेशं
विनापि भविष्यति, अस्माकञ्च पुनः सर्वोच्छेदनं न स्यात् ।
तदेष राजधानेऽनुष्ठीयताम् ।

लोकानुग्रहकर्त्तारः प्रवद्धर्थन्ते नरेश्वराः ।
लोकानां संक्षयाच्चैव क्षयं यान्ति न संशयः” ॥

४. अथ तेषां तद्वचनमाकर्ण्य भासुरक आह, “अहो ! स-
त्यमभिहितं भवद्द्विः । परं यदि ममोपविष्टस्यात्र नित्यमेव नैकः
श्वापदः सपागमिष्यति, तमूनं सर्वानपि भक्षयिष्यामि” ।

५. अथ ते तथैव प्रतिज्ञाय निर्वृतिभाजः तत्रैव वने निर्भयाः पर्यटन्ति । एकश्च प्रतिदिनं क्रमेण याति; वृद्धो वा, वैराग्ययुक्तो वा, शोकग्रस्तो वा, पुत्रकलत्रनाशभीतो वा, तेषां मध्यात् तस्य भोजनार्थं मध्याहसमये उपतिष्ठते ।

६. अथ कदाचित् जातिक्रमाच्छक्ष्यावसरः समायातः । स सप्तस्तमृगैः प्रेरितोऽनिच्छन्नपि मन्दं मन्दं गत्वा, तस्य वधोपायं चिन्तयन्, वेलातिक्रमं कृत्वा, व्याकुलितहृदयो यावद् गच्छति, तावत् मार्गे गच्छता कूपः संदृष्टः । यावत् कूपोपरि याति, तावत् कूपमृध्ये आत्मनः प्रतिविम्बं ददर्श, दृष्ट्वा तेन हृदये चिचिन्ततं, यद्भव्य उपायोऽस्ति, अहं भासुरकं प्रकोप्य स्वबुद्ध्या अस्मिन् कूपे पातयिष्यामि ।

७. अथासौ दिनशेषे भासुरकसमीपं प्राप्तः । सिंहोऽपि वेलातिक्रमेण ज्ञुत्तामकण्ठः कोपाविष्टः सृकणी परिलेलिहत् व्यचिन्तयत् । “अहा ! प्रातराहाराय निःसत्त्वं वनं मया कर्त्त-व्यम्” । एवं चिन्तयतस्तस्य शशको मन्दं मन्दं गत्वा प्रणम्य तस्याग्रे स्थितः ।

८. अथ तं प्रज्वलितात्मा भासुरको भर्त्सयन्नाह, “ऐ शश-काधम ! एकतस्तावत् त्वं लघुः प्राप्तोऽपरतश्च वेलातिक्रमेण, तदस्मादपराधात् त्वां निष्पात्य, प्रातः सकलान्यपि मृगकुलानि उच्छेदयिष्यामि” ।

९. अथ शशकः सविनयं प्रोवाच ‘स्वामिन् ! नापराधो मम न चापरेपां सत्त्वानाम्, तत् श्रूयतां कारणम् । सिंह आह,

“सत्वरं निवेदय, यावत् मम दग्धान्तर्गतो न भवान् भविष्यतीति” । शशक आह, “स्वामिन् ! समस्तमृगैरथ जातिक्रमेण मम लघुतरस्य प्रस्तावं विज्ञाय ततोऽहं पञ्चशशकैः समं प्रेपितः ।

१०. “ततश्च अहमागच्छन् अन्तराले महता केनचिदपरेण सिंहेन विवरण्हिर्गत्य अभिहितः । ऐ ! क प्रस्थिता युयम् ? अभीष्टदेवतांस्मरत्” । ततोमयाभिहितम्, ‘वर्यं स्वामिनो भासुरक-सिंहस्य सङ्घस्ये आहारार्थं समयधर्मेण गच्छामः’ । ततः तेनाभिहितम्, ‘यद्येवं तर्हि मदीयमेतद्वनं, मया सह समयधर्मेण समस्तैरपि श्वापदैर्नर्तिर्मृत्यम् । चौरूपी स भासुरकः । अथ यदि सोऽन्न राजा ततो विश्वासस्याने चतुरः शशकानत्र धृत्वा तमाहृय दुनतरमागच्छ, येन यः कथिदावयोर्मध्यात् पराक्रमेण राजा भविष्यति रा सर्वानेतान् वक्त्रिणीतीति” । ततोऽहं तेनादिष्टः स्वागिसकाशमध्यागतः, एतत् वेलाव्यतिक्रमकारणम्, तदत्र स्वामी प्रमाणम् ” ।

११. तच्छ्रुत्वा भासुरक आह, ‘भद्र ? यदि एवं, तत् सत्वरंदर्शय मे तं चौरसिहम्, येनाहं मृगकोपं तस्योपरि ज्ञिस्वा हृष्टो भवामि’ । शशक आह, “ममिन् सत्यमिदं, खमूमिहेतोः परिगाढः गुरुत्वे द्वित्रियाः, परं त दुर्गाश्रियः, दुर्गान्निष्क्रम्य वर्यं तेन विष्णु दित्यः, दुर्गस्थय दुर्गाश्रियो भवति रिषुः” । भासुरक आह, “भोः ? तं तव अनेन व्यापारेण, दर्शय मे तं दुर्गस्थमपि” । अथ शशक आह, “यद्येवं तर्हि आगच्छतु स्वामी” ।

१२. एवमुक्त्वा अग्रे प्रस्थितः । ततश्च तेन आगच्छता

यः कूपो दृष्टेऽभूत् तमेव कूपमासान्य भासुरकमाह । “स्वामिन् ! कस्ते प्रतापं सोहुं समर्थः । त्वां दृष्टा दूरतोऽपि चौरसिंहः प्रविष्टः स्वं दुर्गम्, तदागच्छ येन दर्शयामीति” । भासुरक आह, “दर्शय मे दुर्गम्” । तदनु दर्शितस्तेन कूपः । ततः सोऽपि मूर्खः सिंहः कूप मध्ये आत्मप्रतिविम्बं जलमध्यगतं दृष्टा सिंहनादं मुमोच । ततः प्रतिशब्देन कूपमध्यादू द्विगुणतरो नादः समुत्थितः ।

१३. अथ तेन तं शतुं मत्वा आत्मानं तस्योपरि प्रक्षिप्य प्राणाः परित्यक्ताः । शशकोऽपि हृष्टमनाः सर्वमृगान् आनन्दं तैः सह प्रशस्यमानो यथासुखं तत्र वने निवसति स्म । अत एवोक्तम्—

यस्य बुद्धिर्वलं तस्य निर्वुद्धेस्तु कुतोवलम् ।
पश्य सिंहो मदोन्मत्तः शशकेन निनाशितः ॥

अनागतविधात्रादीनां ।

कथा (५)

१. कस्मिंश्चित् जलाशये अनागतविधाता प्रत्युत्पन्नमतिः यद्विष्यश्चेति त्रयो मत्स्याः सन्ति । अथ कदाचित् तं जलाशयं दृष्टा गच्छद्भिर्मित्यजीविभिरुक्तं, यदहो ! वहुमत्स्योऽयं हृदः, कदाचिदपि नास्माभिरन्वेषितः, तदैव तावद्वाहारत्वनिः

सञ्जाता, सन्ध्यासमयश्च संवृत्तः, ततः प्रभातेऽत्र आगन्तव्य-
मिति निश्चयः ।

२. अतस्तेषां तत्कुलिशपातोपमं वचः समाकर्ण्य अनागत-
विधाता सर्वान् मत्स्यान् आहूय इदमूचे, “अहो ! श्रुतं भवद्दिः
यत् मत्स्यजीविभिरभिहितम् ? तन्मूनं प्रभातसमये मत्स्यजीविनो-
ऽत्र समागम्य मत्स्यसंक्षयं करिष्यन्ति, एतन्मम मनसि वर्तते ।
तन्म युक्तं साम्प्रतं क्षणमपि अतावस्थातुम् । उक्तञ्च,

विश्वामाना गतिर्येषामन्यत्रापि सुखावहा ।
ते न पश्यन्ति विद्वांसो देहभङ्गं कुलक्षयम्” ॥

३. तदाकर्ण्य प्रत्युत्पन्नमतिः प्राह, “अहो ! सत्यमभिहितं
भवता, ममापि अभीष्टमेतत्, तदन्यत्र गम्यतामिति । उक्तञ्च,

परदेशभयाद्वीता वहुमाया नपुंसकाः ।
स्वदेशे निधनं यान्ति काकाः कापुरुषा मृगाः” ॥

४. अथ तत् समाकर्ण्य प्रोच्चैर्विहस्य यद्भविष्यः प्रोवाच,—
“अहो ! न भवद्धयां मन्त्रितं सम्यगेतदिति । यतः, किं
बाढ्मात्रेणैव तेषां पितृपैतामहिकमेतत्सरः त्वक्तुं युज्यते ? यदि
आयुःक्षयोऽस्ति, तदन्यत्र गतानामपि मृत्युर्भविष्यत्येव । उक्तञ्च,

अरन्तिं तिष्ठति दैवरन्तिं
सुरन्तिं दैवहतं विनश्यति ।
तदहं न यात्यामि, भवद्धयां च यद्भरोचते तत् कर्तव्यम्” ।

५. अथ तस्य तं निश्चयं ज्ञात्वा, अनागतविधाताप्रत्यु-
त्पत्तमतिश्च, निष्कान्तौ सह परिजनेन । अथ प्रभाते तैर्मत्स्य-
जीविभिः जालैस्तजलाशयमालोऽय यद्भविष्येण सह तत्सरो
निर्मत्स्यतां नीतम् । अतएवोक्तम्—

अनागतविधाताच प्रत्युत्पत्तमतिस्थाय ।
द्वावेतौमुखमेधेते, यद्भविष्यो विनश्यति ॥

चण्डरवश्वापदानाम्

कथा (६)

१. कस्मिंश्चित् वनप्रदेशे चण्डरवो नाम श्रुगालःप्रतिवसति-
स्म । स कदाचित् द्वृग्याविष्टो निहालौल्यात् नगरान्तरं प्रविष्टः ।
अथ तं नगरक्षासिनः सारमेया अवलोक्य, सर्वतःशब्दायमानाःपरि-
धाय, तीच्छण्डपृष्ठाग्रैर्भक्तितुपारब्धाः । सोऽपि तैः भन्त्यमाणः प्राण-
भयात् प्रसूसनं रजकगृहं प्रविष्टः । तत्र च नीलीरसपरिपूर्णमहाभा-
रडं सज्जीकृतमासीत् । तत्र सारमेयैराकृतो भारदमध्ये पतितः ।

२. अथयावत् निष्कान्तस्तावत् नीलीरण्डः सञ्जातः । तत्र
अपरे सारमेयास्तं श्रुगालमजानन्तो यथाभीष्टदिशं जग्मुः । चण्ड-
रवोऽपि दूरतरं प्रदेशमासाद्य कांननाभिमुखं प्रतस्थे । न च
नीलवर्णेन कदाचित् निजरङ्गः त्यज्यते ।

३. अथ अपूर्वं तत् सत्वम् अवलोक्य, सर्वे सिंहव्याघ्रद्वी-

पितृकमभूतयः अरण्यनिवासिनः भयेन व्याकुलितचित्ताः सम-
न्तात् पलायनं कुर्वन्ति, कथयन्ति च, “न ज्ञायते अस्य कीटक्
विचेष्टिं पौरुषं च, तत् दूरतरं गच्छामः ।

न यस्य चेष्टिं विद्यात्, न कुलं, न पराक्रमम् ।

न तस्य विश्वसेत् प्राज्ञो, यदीच्छेन्द्रियमात्मनः” ॥

४. चण्डरवोऽपि तान् भयेन व्याकुलितान् विज्ञाय, इद-
माह, “भोः भोः श्वापदाः ! किं यूयं मां दृष्टा एव सन्वस्ताः
ब्रजथ ? तत् न भेतव्यम् । अहं ब्रह्मणा अद्य स्वयमेव सृष्टा
अभिहितः— श्वापदानां मध्ये कथित् राजा नास्ति तत् त्वं
मया अद्य सर्वेषां श्वापदानाम् प्रभुत्वे अभिपित्तः ककुद्गुमाभिथः ।
ततः गत्वा ज्ञितितले तान् सर्वान् परिपालय”—ततः अहम् अत्र
आगतः । तत् मम छत्रच्छायायां सर्वैः एव श्वापदैः वर्तितव्यम् ।
अहं ककुद्गुमो नाम राजा तैलोक्ये अपि सज्जातः ।”

५. तत् श्रुत्वा, सिंहव्याघ्रपुरःसराः श्वापदाः “स्वामिन !
प्रभो ! समादिश” इति वदन्तः तं परिवत्रुः । अथ, तेन
सिंहस्य अमात्यपदवी प्रदत्ता । व्याघ्रस्य शश्यापालित्वं, द्रीपिनः
ताम्बूलाशिकारः, वृक्षस्य द्वारपालकत्वम् । ये च आन्मीयाः श्रृ-
गालाः, तैः सह आलापमात्रम् अपि न करोति । सर्वे अपि
शृगालाः अर्धचन्द्रं दत्त्वा निम्सारिताः ।

६. एवं तस्य राज्यक्रियायां वर्तमानस्य, ते सिंहादयः मगान्
व्यापादृ, तस्य पुरतः प्रज्ञिपन्ति । सोऽपि प्रभुधर्मेण सर्वेषाम्,

तान् प्रविभज्य प्रयच्छति । एवं गच्छति काले, कदाचित् तेन सम्मागतेन, दूरदेशे शब्दायमानस्य शृगालवृन्दस्य कोलाहलः अश्वावि । तं शुब्दं श्रुत्वा पुलकिततरुः, आनन्दाश्रुभिः परिपूर्ण-नयनः उत्थाय विरोतुम् आरब्धवान् ।

७ अथ ते सिंहादयः तं तास्वरं श्रुत्वा “शृगालोऽयम्” इति मत्वा सलज्जम् अधोमुखाः क्षणम् एकं स्थित्वा मिथः प्रोचुः “भोः ! वश्चिताः वयम् अनेन कुद्रशृगालेन” तत् वथताम् । सीऽपि तत् आकर्षय पत्तायितुम् इच्छन् तत्र स्थाने एव सिंहादिभिः खण्डशः कृतः, मृतश ।

त्यक्ताश्चाभ्यन्तरा येन वाद्याश्चाभ्यन्तरीकृताः
स एव मृत्युमामोति, यथा राजा कुद्रुदुमः ॥

मित्रशर्मणो धूत्त्वानाञ्च ।

कथा (७)

१. कस्मिन्चिंत् अधिष्ठाने मित्रशर्मा नाम ब्राह्मणः कृताग्निहोवपरिग्रहः प्रतिवसतिस्म । तेन कदाचित् माघमासे, मेघाच्छादिते गगने, मन्दं मन्दं प्रवर्पति मेघे, पशुपार्थनाय किञ्चिद्ग्रामान्तरं गत्वा कश्चित् यजमानो याचितः । “भो यजमान ! आगामिन्याम् अमावास्यायाम् अहं यच्यामि यज्ञम् । तदृ देहि

ये पशुपू” । अथ तेन तस्य पीवरतनुः पशुः दत्तः । सोपि तम्
इतरच इतरच गच्छन्तं विज्ञाय स्कन्धे कृत्वा स्वपुराभिमुखः
प्रतस्थे ।

२. अथ तस्य गच्छतो मार्गे त्रयो धूर्ताः सम्मुखाः वभूवुः ।
तैर्च तादृशं पीवरतनुं पशुप् अवलोक्य मिथः अभिहितम्,
“अहो ! अस्य पशोः भक्षणात् अद्यतनीयो हिमपातः अपनीयते ।
तत् एनं वंचयित्वा पशुम् आदाय शीतत्राणं कुर्मः ।”

३. अथ तेषाम् एको वेशपरिवर्तनं विधाय सम्मुखं भूत्वा
तम् आहिताग्निम् ऊचे, “भो भो वालाग्निहोत्रिन् ! किम् एव
जनविरुद्धं हास्यकार्यं क्रियते, यत् एष सारमेयः अपवित्रः
स्कन्धेन नीयते” । ततरच तेन कोपाभिभूतेन अभिहितम्, “अहो !
किम् अंधो भवान्, यत्पशुं सारमेयं प्रतिपादयसि ?” सोऽब्र-
वीत् “ब्रह्मन् ! कोपस्त्वया न कर्तव्यः । यथेच्छं गम्यताम्” ।

४. अथ, यावत् किञ्चित् अध्वनोऽन्तरं गच्छति, तावत्
द्वितीयो धूर्तः सम्मुखे समुपेत्य तम् उवाच, “भो ब्रह्मन् ! य-
द्यपि वल्लभोऽयं ते मृतवत्सः, तथापि स्कन्धम् आरोपयितुम्
अयुक्तम्” । अथ, असौ सकोपम् इदमाह, “भोः ! किम् अंधो
भवान्, यत् पशुं मृतवत्सं वदसि” । सोऽब्रवीत्, “भगवन् !
मा कोपं कुरु । अज्ञानात् मया अभिहितम् । तत् खं यथेच्छम्
आचर” ।

५. अथ, यावत् स्तोकं वनांतरं गच्छति, तावत् तृतीयो
अन्यवेशधारी धूर्तः सम्मुखे समुपेत्य तम् उवाच, “भोः ! अ-

युक्तम् एतत्, यत् त्वं रासभं स्कंधाधिरूदं नयसि; तत् त्यज्यनाम्
एषः । उक्तश्च—

‘यः स्पृशेद्रासभं मर्त्यो ज्ञानादज्ञानतोऽपि वा ।

सचैलं स्नानमुद्दिष्टं, तत्य पापप्रशांतये’ ॥

तत् त्यज एनम्, यावत् अन्यः कश्चित् न पश्यति” ।

६. अथ, असौ तं पशुं रासभं मन्यमानो, भयात् भूमौ
प्रक्षिप्य, स्वगृहम् उद्दिश्य, प्रप्लायितः । सतस्ते त्रयो मिलिता
तं पशुम् आदाय यथेच्छया भक्षितुम् आरब्धाः ।

बहुबुद्धिसमायुक्ताः सुविज्ञाना, वलोत्कटान्
शक्ता वश्यितुं धूर्तीः; ब्राह्मणं ब्रागलादिव ॥

दधिपुच्छखरनखरयोः

कथा (८)

१. कस्मिंश्चित् वने खरनखरो नाम सिंहः प्रतिवसतिस्म ।
स कदाचित् इतश्च इतश्च परिभ्रमन्, ज्ञुधया पीडितः नक्षिद-
पि सत्तम् आससाद् । ततश्च अस्तमनसमये महतीं गिरिशुहाम्
आसाद्य प्रविष्टः चिन्तयामास, “नूनम् एतस्यां गुहायां रात्रौ
केनापि सख्येन आगन्तव्यम् । तत् निस्तव्यो भूला तिष्ठामि ।”

२. एतस्मिन् अन्तरे तस्याः स्वामी दधिपुच्छो नाम शृगालः
समायातः । स च यावत् पश्यति, तावत् सिंहस्य पदपद्धतिः

गुहायां प्रविष्टा, नच विर्गता । ततश्च अचिंतयत्, अहो ! वि-
नष्टोऽस्मि । नूनम् अस्या अंतर्गतेन सिंहेन भाव्यम् । तत् किं
करोमि ? कथं ज्ञास्यामि ?”

३. एवं विचिन्त्य द्वारस्थः फूतकर्तुम् आरेभे, “अहो बिल !
अहो बिल !” इत्युक्त्वा तूष्णींभूय, भूयः अपि तुथा एव प्रत्य-
भाषत् “भोः किं न स्मरसि, यत् मया त्वया सह समयः कृतो-
ऽस्ति, यत् मया वाशात् समागतेन तं वक्तव्यः, त्वया च अहं
प्रतिवक्तव्यः । तत् यदि मां न आहयसि, ततोऽहं द्वितीयं बिलं
यास्यामि !”

४. अथ तच्छ्रुता सिंहः चिन्तितवान्, “नूनम् एषा गुहा
अस्य समागतस्य सदा समाहानं करोति । परम्, अद्य मम भयात्
न किञ्चिद् ब्रूते । अथवा साधु इदमुच्यते,

‘भयसन्त्रस्तमनसौं हस्तपादादिकाः क्रियाः ।
प्रवतन्ते न, वाणीच, वेपथुश्चाधिको भवेत् ॥’

तत् अहम् अस्य आहानं करोमि, येन, तदनुसारेण
प्रविष्टोऽयं भोज्यतां यास्यति ।” एवं सम्प्रधार्य, सिंहः तस्य
आहानम् अकरोत् ।

५. अथ, सिंहस्य शब्देन सा गुहा प्रतिरवसम्पूर्णा अन्यान्
अपि दूरस्थान् अरण्यजीवान् तासयामास । शगालोऽपि
पलायमान इमं श्लोकम् अपठत् ।

नीति कथा माला ॥ (१६)

“अनागं यः कुरुते स शोभते
स शोच्यते यो न करोत्यनागतम् ।
वनेऽत्र संस्थस्य समागता जरा
बिलस्य वाणी न कदापि मे श्रुता ॥”

सिंहसुतयोः शृगालकस्य च

कथा (८)

१. कस्मिशिच्त् वने सिंहदम्पत्ती प्रतिवसतःस्म । अथ
मिंही पुत्रदूयं अजीजनत् । सिंहोऽपि नित्यम् एव मृगान्
व्यापाद्य सिद्धैँ ददाति । अथ, अन्यस्मिन्अहनि तेन किमपि न
आसादितम् । वनै भ्रमतोऽपि तस्य रविः अस्तं गतः ।

२. अथ, तेन स्वगृहम् आगच्छता शृगालशिशुः प्राप्तः । स
च “वालकोऽयम्” इति अवधार्य, यदेन दंष्ट्रामध्यगृतं कृत्वा,
सिद्धाः जीवन्तम् एव समर्पितवान् । ततः सिंद्वा अभिहितम्,
“भोः कान्त ! त्वया आनीत किञ्चित् अस्माकं भोजनम् ?”
सिंह आह, “पिये ! मया अद्य एनं शृगालशिशुं परित्यज्य न
किञ्चित् सत्वम् आसादितम् । स च “वालोऽयम्” इति मत्वा
न व्यापादितः, विशेषात् स्वजातीयश्च । इदानीं त्वम् एनं भक्त-
यित्वा पश्यं कुरु, प्रभाते अन्यत् किञ्चित् उपार्जयिष्यामि ।”

३. सा प्राह, “भोः कान्त ! त्वया वालकोऽयं विचिन्त्य

न हतः । तत् कथम् एनम् अहं स्वोदरार्थे विनाशयामि ।

उक्तश्च

‘अकृत्यं नैव कर्तव्यम्, प्राणत्यागेऽपि संस्थिते ।

न च कृत्यं परित्याज्यम्, एष धर्मः सनातनः ।’

तस्यात् मम अयं तृतीयः पुत्रो भविष्यति ।” इत्येवम्
उक्त्वा तमपि स्वस्तनच्चीरेण पराम् पुष्टिम् अनयत् एवं ते
त्योऽपि शिशवः परस्परं जातिम् अजानन्तः एकाचारनिहारा
बाल्यसमयं निर्वाहयन्ति ।

४. अथ, कदाचित् तत्र वने भ्रमन् आरण्यगजः समायातः ।
तं दृष्ट्वा तौ सिंहसुतौ द्वौ अपि कुपिताननौ तम् प्रति यावत् प्रच-
लितौ, तावत्, तेन शृगालसुतेन अभिहितम्, “अहो ! गजोऽयं
युष्माकं कुलशत्रुः, तत्र गन्तव्यम् एतत्य अभिमुखम् ।” एवम्
उक्त्वा गृहं प्रधावितः । तौ अपि ज्येष्ठवान्यवस्य भज्ञात् निरु-
त्साहतां गतौ ।

५. अथ, तौ द्वौ अपि गृहं प्राप्य पित्रोः अग्रतो विहसन्तौ
ज्येष्ठस्य भ्रातुः विचेष्टितम् ऊचतुः, यद् “गजंदृष्ट्वा दूरतोऽपि
नष्टः ।” सोऽपि तत् आकर्ष्य कोपाविष्टमना तुम्रलोचनः भृकुटि
वद्ध्वा, तौ भर्त्युन् परुषतराणि वचनानि उवाच । ततः सिंद्वा
एकान्ते नीला असौ प्रबोधितः, “वत्स ! मा एवं कदाचित्
जल्प । एतौ भवदीयौ लघुभ्रातरौ ।”

६. अथ असौ प्रभूतकोपाविष्टः ताम् उवाच, “किम् अहम्

२५० जीति कथा माला ॥ ३३, ८०९ (२१)

एताभ्यां शाश्वरेण, रूपेण, विद्याभ्यासेन कौशलेन वा हीनः ?
येन माम् उपहसतः । तत् मया अवश्यम् एतौ व्यापादनीयौ ।”
तत् आकर्ष्य तस्य जीवितम् इच्छन्ती अन्तर्विहस्य प्राह,

“शूरोऽसि, कृतविद्योऽसि दर्शनीयोऽसि, पुत्रक ।
यस्मिन् कुले त्वमुत्पन्नो गजस्तत्र न हन्यते ॥

७. तत् सम्यक् शृणु वत्स, तं शृगातीमुतः । कृपया मया
स्वस्तनक्षीरेण पुर्णं नीतः । तत् यावत् एतौ मम पुत्रौ शिशु-
सात् तां शृगातं न जानीतः, तावत् द्रुततरं गत्वा स्वजातीयानां
मध्ये भव । नोचेत्, आभ्यां हतो मृत्युपथं समेप्यसि ।”

८. सोऽपि तस्या वचनं श्रुत्वा भयेन व्याकुलमनाशनैः शनैः
अपसूत्य स्वजात्या मिलितः ।

घणटोष्टस्य

कथा (१०)

१. कस्मिंश्चित् अधिष्ठाने उज्ज्वलको नाम रथकारः प्रतिव-
सतिस्म । स च अतीव दारिद्र्योपदृतः चिन्तितवान्, “अहो
थिक्, इयं दरिद्रता अस्माकं गृहे ! यतः, सर्वोऽपि जनः स्वकर्मणि
रतः तिष्ठति । अस्माकं पुनः व्यापारो न अत्र अधिष्ठाने
आहृति । यतः, सर्वेषां लोकानां चिरन्तनाः चतुर्भूमिकाः गृहाः

सन्ति । मम च न अत्र । तत् किं मदीयेन रथकारत्वेन प्रयोजनम् ? ”
इति चिन्तयित्वा देशात् निष्क्रान्तः ।

२. यावत् किञ्चित् बनं गच्छति, तावत् बनमये सूर्यास्त-
मनवेलायां स्वयुथात् भ्रष्टम्, प्रसववेदनया पीड्यमानाम् उष्ट्री-
मपश्यत् । स च दासेरकेण युक्ताम् उष्ट्रीं गृहीत्वा स्वस्थानाभि-
मुखः प्रस्थितः । गृहम् आदाय रजुकां गृहीत्वा ताम् उष्ट्रिकां-
बवन्ध ।

३. ततश्च तीचणं परशुम् आदाय, तस्याः कुते पल्लवानाम्
आनयनार्थं पर्वतस्य एकदेशे गतः । तत्र च नृतनानि, कोपला-
नि, बहूनि पल्लवानि छिन्ना शिरसि आरोप्य, तस्या अग्रे निचि-
क्षेप । तया च तानि शनैः शनैः भक्तिनानि । पश्चात् पल्लवानां
भक्तणात् अहर्निशं पीवरतनुः उष्ट्रीसञ्जाता । सोऽपि दासेरको
महान् उष्ट्रः सञ्जातः स नित्यम् एव दुर्घं गृहीत्वा स्वकुटुम्बं
पालयति ।

४. अथ रथकारेण, वल्लभत्वात् दासेरकस्य ग्रीवायां महतीघण्टा
प्रतिवद्धा । पश्चात् रथकारो व्यचिन्तयत्, “अहो ! किम् अन्यैः दुष्कृत
कर्मभिः, यावत् मम एतस्मात् एव उष्ट्रीपरिपालनात् अस्य कुटु-
म्बस्य भव्यं सञ्जातम् तत् किम् अन्येन व्यापारेण ।” एवं
विचिन्त्य गृहम् आगत्य प्रियाम् आह, “भद्रे ! समीचीनः अयं
व्यापारः । तव सम्मतिः चेत्, कुतोऽपि धनिकात् किञ्चित् द्रव्य-
म् आदाय मया करभानां ग्रहणाय गुर्जरदेशे गन्तव्यम् । तावत्
त्वया एतौ यत्नेन रक्षणीयौ, यावत् अहम् अपराम् उष्ट्रीं नीत्वा
समागच्छामि ।”

५. ततश्च गुर्जरदशे गत्वा, उष्ट्रीं यृहीत्वा स्वगृहम् आगतः।
किम् वहुना, तेन तथा कृतं यथा तस्य प्रचुरा उष्ट्राः करभास्त्रं
सम्भिलिताः। ततः तेन महत् उप्रयूथ कृत्वा रक्षापुरुषो धृतः।
तस्य वर्षं प्रति वृत्या करभम् एकं प्रयच्छति। अन्यच्च अहर्निशं
तस्य दुष्प्रापानं निरूपितम्। एवं रथकारोऽपि नित्यम् एव उष्ट्री-
करभव्यापारं कुर्वन् मुखेन तिष्ठति।

६. अथ, ते दासेरका अधिष्ठानोपवने आहारार्थं गच्छन्ति।
कोमला वल्लोः यथेच्छया भक्त्यित्वा, महति सरसि पानीयं च
सायंतनसमये मन्दं मन्दं लीलया गृहम् आगच्छन्ति। सच
पूर्वदासेरकः पदस्य अतिरेकात् पृष्ठे आगत्य मिलति। ततः तैः
करभैः अभिहितम्, “अहो, मन्दमतिः अयं दासेरकः, यथा
यृथात् भ्रष्टः पृष्ठे स्थित्वा घण्टां वादयन् आगच्छति। यदि
कस्यअपि दुष्प्रस्य सत्त्वस्य मुखे पतिष्ठति, ततः नूनं मृत्युः
भविष्यति।

७. तेषां तत् वनं गाहमानाजां कक्षित् सिंहः घण्टायाः
रवम् आकर्ण्य समायातः। यावत् अवलोकयति, तावत्
उष्ट्रीदासेरकाणां यूथं गच्छति। एकस्तु पुनः पृष्ठे क्रीडां कुर्वन्,
वल्लरीः चरन् यावत् तिष्ठति तावत् अन्ये दासेरका; पानीयं
पीत्वा स्वगृहे गताः। सोऽपि वनात् निष्क्रम्य यावत् दिशः
अवलोकयति, तावत् न कञ्चित् मार्गं पश्यति, वेत्तिच। यृथात्
भ्रष्टः मन्दं मन्दं वृहत् शब्दं कुर्वन् यावत् कियत् दूरं गच्छति,
तावत् तज्जब्दानुसारी सिंहोऽपि क्रमं कृत्वा निभृतः अग्रे व्यव-

स्थितः । ततः, यावत् उष्ट्रः समीपम् आगतः, तावत् सिंहेन
लम्फयित्वा ग्रीवायां गृहीतः ।

सतां वचनमादिष्टम् मदेन न करोति यः ।
स विनाशमवामोति; घण्टोष्ट्र इव सत्वरम् ॥

महाचतुरकस्य शृगालस्य

कथा (११)

१. कस्मिंश्चित् वने महाचतुरको नाम शृगालः आसीत् ।
तेन कदाचित् अरएये स्वयंमृतः गजः समासादितः । स तस्य
समन्तात् परिभ्रमति परं, कठिनां त्वर्चं भेत्तुं न शक्नोति ।

२. अथ, अत्र अवसरे इतश्च विचरन् कश्चित् सिंहः
तत्रैव प्रदेशे समाययौ । अथ तं सिंहं समागतं दृष्ट्वा स करयुगलं
संयोज्य सविनयम् उवाच, “स्वाभिन् ! अहं त्वदीयः लागुडिकः
अत्र स्थितः त्वदर्थे गजम् इमं रक्षयामि । तत् एनं भक्षयतु
स्वामी । ”

३. तं प्रणतं दृष्ट्वा सिंहः प्राह, “भोः ! न अहम् अन्येन
हतं सत्वं कदाचित् अपि भक्षयामि । उक्तञ्च,

‘वनेऽपि सिंहा मृगमांसभुक्ताः,
बुधक्तिताः नैव तुणं चरन्ति ।
एवं कुलीना व्यसनाभिभूताः
न नीतिमार्गं परिलङ्घयन्ति ॥,

तत् तत्र एव अर्थं गजः मया प्रसादीकृतः । तत्

श्रुत्वा शगालः सानन्दं प्राह, “युक्तम् इदं स्वामिनः निजभूत्येषु । ”

४. अथ सिंहे गते कश्चित् व्याघ्रः समाययौ । तम् अपि हृष्ट्वा असौ व्यचिन्तयत्, “अहो ! एकस्तावत् दुरात्मा प्रणिपातेन अपवाहितः । तत् कथं इदानीम् एनम् अपवाहयिष्यामि । नूनम्, शूरोऽयं, न खलु भेदं विना साथः भविष्यति । ”

५. एवं सम्प्रधार्य तस्य अभिमुखो भूत्वा गर्वात् उच्चतकन्धरः ससम्भ्रमम् उवाच, “माम्, कथम् अत्र भवान् मृत्योः मुखे प्रविष्टः । येन एष गजः सिंहेन व्यापादितः, स च माम् एतस्य रक्षणे नियुज्य नद्यां स्नानार्थं गतः । तेन च गच्छता मम समादिष्टम्, “यदि कश्चित् इह व्याघ्रः समायाति तत् त्वया सुगम्यम् मम आवेदनीयम्, येन वनम् इदं मया निर्वार्यं कर्तव्यम्; यतः पूर्वं व्याघ्रेण एकेन, मया व्यापादितः गजः, भक्षयित्वा उच्छिष्टतां सीतः । तस्मात् दिनात् आरभ्य व्याघ्रान् प्रति प्रकुपितोऽस्मि” ।

६. तत् श्रुत्वा व्याघ्रः संत्रस्त आह, “भो भागिनेय ! देहि मे प्राणदक्षिणाम्, त्वया तस्य चिराय आयातस्य अपि मदीया काऽपिवार्ता न आख्येया” । एवम् अभिधोय सत्वरं पलायाङ्गक्रे ।

७. अथ, गते व्याघ्रे कश्चित् द्वीपी समायातः । तम् अपि हृष्ट्वा असौ व्यचिन्तयत् “अयं चितकः हृददंष्टः । तत्, अस्य पाश्वर्त् गजस्य यथा चर्मणः छेदो भवति, तथा करोमि । ” एवं निश्चित्य तम् अपि उवाच, “भो भगिनीसुत ! किमिति

चिराद् दृष्टोऽसि ? कथञ्च बुभुक्षितं इव लक्ष्यसे ? तत् अतिथिः असि मे ! एष गजः सिंहेन हतः तिष्ठति । अहं च अस्य, तेन आदिष्टः रक्षपालः । परं तथापि यावत् सिंहः न समायाति, तावत् अस्य गजस्य मांसं भक्षयित्वा, तुमि कृत्वा द्रुतं व्रज ।

८. स आह “माम ! यदि एवं, तत् न कार्ये मे मांसाशनेन । यतः ‘जीवन् नरः भद्रशतानि पश्यति’ । तत् अहम् इतः अपयास्यामि ” । शृगाल आह “भो अधीर ! विश्रब्धः भूत्वा भक्षय त्वम् । तस्य आगमनं दूरतोऽपि तव अहं निवेदयिष्यामि ” । तथा अनुष्ठिते, द्वीपिना भिन्नां त्वचं विश्नाय जम्बूकेन अभिहितम्, “भगिनीसुत ! मम्यताम्, एष सिंहः समायाति !” तत् श्रुत्वा चित्रकः दूरं प्रनष्टः ।

९. अथ, यावत् असौ किञ्चित् मांसं भक्षयति, तावत् अतिसंकुद्धः अपरः शृगालः समाययौ । अथ तम् आत्मतुल्यपराक्रमं दृष्ट्वा एनं क्षोकम् अपठत् ।

‘उत्तमं प्रणिपातेन, शूरं भेदेन योजयेत्,
नीचमन्प्रदानेन, समशक्तिं पराक्रमैः ।’

ततः स्वदंष्ट्राभिः तं विदार्य स्वयं चिरकालं हस्तिनो मांसं बुझ्जे ।

वक्कर्कटकयोः

कथा (१२)

१. अस्ति कस्मिंश्चित् वने विविधैः जलचरैः अधिष्ठितं महत् सरः । तत्र च एको वकः, वृद्धभावम् उपगतः, मत्स्यान् व्यापा-दयितुम् असमर्थः प्रज्ञिवसति । स कदाचित्, ज्ञुधया ज्ञामकरणः सरसः तीरे उपविष्टः, अश्रुमवाहैः धरातलम् अर्भिपिङ्गन् रुरोद ।

२. एकः कुलीरकः, नानाजलचरैः सह समेत्य, तस्य दुःखेन दुःखितः सगद्धरम् इदम् ऊचे, “माम ! किम् अय त्वया न भोजनं क्रियते ? केवलम् अश्रुपूर्णभ्यां नेत्राभ्यां सनिःश्वासेन स्थीयते ।” स आह, “वत्स ! सत्यम् उपलब्धिं भवता । मया हि मत्स्यानाम् अदूनं पति वैराग्यतया प्रायोपवेशनं कृतम्, तेन अहं समीपम् आगतान् अपि मत्स्यान् न भक्षयामि ! ”

३ तत् श्रुत्वा कुलीरकः प्राह, “किंतस्य वैराग्यस्य कारणम् ?” स आह, “वत्स ! अहम् अस्मिन् सरसि जातः, वृद्धिं गतश्च । तत् मया एतत् श्रुतं, ‘यत् द्वादशवार्षिकी अनादृष्टिः लग्ना सम्पद्यते’ । तत्, एतत् सरः स्वल्पतोयं वर्तते । शीघ्रं शोषं यास्यति । अस्मिन् शुष्के, यैः सह अहं वृद्धिं गतः सदैव क्रीडितश्च, ते सर्वे तोयस्य अभावात् नाशं यास्यन्ति । तत् तेषां वियोगम् अहं द्रष्टुम् असमर्थः । तेन एतत् प्रायोपवेशनं कृतम् । साम्प्रतं सर्वेषां स्वल्पानां जलाशयानां जलचराः गुरुषु जलाशयेषु स्वैः जनैः नीयन्ते । अत्र पुनः सरसि ये जलचराः, ते निश्चिन्ताः सन्ति तेन अहं विशेषात् रोदिमि, यत् बीजशेषमात्रम् अपि अत्र न उद्दरिष्यति ।”

४. ततः स तत् आकर्ष्य, अन्येषाम् अपि जलचराणां तत् तस्य वचनं निवेदयामास । अथ, ते सर्वे भयेन संत्रस्ताः मत्स्यकुच्छपमभृतयः तम् अभ्युपेत्य प्रच्छुः, “माम ! अस्ति कश्चित् उपायः, येन अस्माकं रक्षा भवति ?” वक्त आह, “अस्ति अस्य जलाशयस्य समीपं, प्रभूतजलं, पद्मीनीभिः मणिडं सरः, यत् चतुर्विंशत्या अपि वर्षाणाम् अवृष्ट्या न शोषम् एष्यति । तत्, यदि कश्चित् मम पृष्ठम् आरोहति, तत् अहं तत्र नयामि ।”

५. अथ, ते तत्र विश्वासम् आपन्नाः “तात्, मातुल, भ्रातःः” इति ब्रूवाणाः “अहं पूर्वम्, अहं पूर्वम्” इति समन्वात् परितस्थुः । सोऽपि दुष्टाशयः क्रमेण तान् पृष्ठे आरोप्य जलाशयस्य नातिदूरे शिरां समासाद्य, तस्याम् आक्षिष्य, स्वेच्छं भक्षयित्वा, भूयोऽपि जलाशयं समासाद्य, जलचराणां मिथ्यावार्ताभिः मरांसि रञ्जयन् नित्यम् एव आहारवृत्तिं करोति ।

६. अन्यस्मिन् दिने च कुलीरकेण उक्तम् “मया सह ते प्रथमः स्नेहसम्भापः सञ्जातः । तत्, किं मां परित्यज्य अन्यान् नयसि ? तस्मात् अथ मे प्राणानां त्राणं कुरु ।” तत् आकर्ष्य सोऽपि दुष्टाशयः चिन्तितवान् “निर्विषणोऽहं मत्स्यानां मांसस्य अद्नेन । तत् अथ एनं कुलीरकं व्यञ्जनस्य स्थाने करोमि ।” इति विचिन्त्य तं पृष्ठे समारोप्य, तां वथ्यशिलाम् उद्दिश्य प्रस्थितः ।

७. कुलीरकोऽपि दूरात् एव अस्थिपर्वतं शिलायाः समीपम् अवलोक्य, मत्स्यानाम् अस्थीनि परिज्ञाय तम् अपृच्छत्, “माम !

कियदूरे स जलाशयः । मम भारेण अतिश्रात्तः त्वम् । तत् कथय । ” सोऽपि मुन्दुश्चीः “जलचरोऽयम्” इति मत्वा “स्थले न प्रभवति” इति सस्मितम् इदम् आह, ‘कुलीरक ! कुल अन्यो जलाशयः ? मम प्राणयात्रा इयम्, तस्मात् स्मर्यताम् आत्मनः अभीष्टा देवता, ताम् अपि अस्यां शिलायां निक्षिप्य भक्त्यिष्यामि” इति उक्तवति तस्मिन् कुलीरकेण स्वदनदंशाभ्यां मृदुश्चीवायां गृहीतः, मृतश्च ।

८. अथ स तां वक्त्य ग्रीवां समादाय शनैः शनैः तं जलाशयम् आसस्याद् । ततः, सर्वैः एव जलचरैः पृष्ठैः, “भोः कुलीरक ! किं लं निवृत्तः ? स मातुलोऽपि न आयातः । तत् किं चिरयति । वर्यं सोत्सुकाः तिष्ठामः ।” एवं तैः अभिहिते कुलीरकोऽपि विहस्य उवाच, “मूर्खाः सर्वे जलचराः, तेन मिथ्यावादिना वज्चयित्वा नातिदूरे शिलातले प्रक्षिप्य भक्तिताः । तत् मया आयुषः शेषतया तस्य विश्वासयातकस्य अभिप्रायं ज्ञात्वा इयं ग्रीवा आनीता । तत्, अलं सम्ब्रेषण । अधुना सर्वेषां जलचराणां चेष्टं भविष्यति ।”

भक्त्यिष्वा बहून् मत्स्यान्, उत्तमाध्यमयमान् ।

अतिलौल्याद् वकः कथिन् मृतः कर्कटक्यद्वात् ॥

मत्कुणस्य यूकायाम्ब

कथा [१३]

१. अस्ति, कस्यचित् महीपतेः, कस्मिंश्चित् स्याने मनोरमं शयनस्य स्थानम् । तत्र शुक्रयोः पटयोः मध्ये संस्थिता, मंदविसर्पिणी नाम श्वेता यूका प्रतिवेसति । सा च, तस्य महीपतेः

(३०)

मत्कुणस्य यूकायाश्च ॥

रक्तम् आस्वादयन्ती सुखेन कालं नयमाना तिष्ठति । अन्येषु थ,
तत् शयनस्थाने कुतश्चित् भ्राम्यन्, अग्निमुखो नाम मत्कुणः
समायातः ।

२. अथ, तं दृष्टा सा विषएणवदना प्रोवाच, “भोः अग्निमुख !
अन् अनुचिते स्थाने त्वं कुतः समायातः? तत्, यावत् न कश्चित्
वेति, तावत् शीघ्रं गम्यताम् ।” स आह, “भगवति ! गृहम्
आगतस्य असाधोरपि न एतत् युज्यते वक्तुम् । उक्तश्च,

‘एहागच्छ, समाश्वसासनमिदम्, कस्माच्चिराद् दृश्यसे ?

का वार्ता ? त्वं दुर्बलोऽसि, कुशलम् ? प्रीतोऽस्मि ते दर्शनात् ।

एवं नोच जनेऽपि युज्यति गृहं प्राप्ते सता सर्वदा,

धर्मोयं गृहमेधिनं निगदितः, समात्मैषुः सर्वदा ॥

३. “अपरं, मया अनेकेषां मानुषाणां विविधानि रुधिराणि
आस्वादितानि, कदुतिक्तकपायाम्लरसास्वादनानि । तत् यदि
त्वं प्रसादं करोषि तर्हि, अस्य नृपतेः शरीरे विविधानां व्यञ्जना-
नाम् अग्रपानचोष्टलेहानाश्च आहारवशात् यत् मिष्टं रक्तं
सज्जातं, तस्य आस्वादनेन जिहायाः साँख्यं सुस्पादयामि । तत्
मया तव गृहम् आगतेन, बुधुक्तया पीड्यमानेन तव सकाशात्
भोजनम् अर्थनीयम् । तत् न तथा एकाकिन्या अस्य नृपतेः
भोजनं कर्तुं युज्यते ।”

४. तत् श्रुता मन्दविसर्पिणी प्राह, “भो मत्कुण ! अहं
निद्रावशं गतस्य अस्य नृपते रक्तम् आस्वादयामि ।
तत् त्वं पुनः, अग्निमुखः चपलश्च । तत् यदि मया सह

रक्तस्य पानं करोषि तद् तिष्ठ, अभीष्टतः रक्तम्
आस्वादय । सोऽव्वबीत्, “भगवति ! एवमेव करिष्यामि । यावत्
त्वं प्रथमं नृपस्य रक्तं न आस्वादयसि, तावत् मम देवगरुक्तवः
शपथः स्यात्, यदि तत् आस्वादयामि”।

५. एवं, तयोः परस्परं वदतोः, स राजा तत् शयनम् आ-
साद्य प्रसुप्तः । अथ, असौमत्कुणो जिह्वालोल्यात् जाग्रतम् अपि तं
महीपतिम् अदशत् । अथवा साधु इदम् उच्यते,

“स्वभावो नोपदेशोन शक्यते कर्तुम्भव्यथा;
सुतस्मपि पानीयं पुनर्गच्छति शीतताम् ॥”

६. अथ, असौ नृपतिः सूच्यग्रेण विद्ध इव, तत् शयनं
त्वक्ला तत्त्वणादेव उत्थितः । “अहो ! ज्ञायताम्, अत्र प्रच्छादन-
पटे मत्कुणो, युका वा नूनं तिष्ठति, येन अहं दृष्टः ” अथ ये क-
ञ्चुकिनः तत्रः स्थिताः ते सत्वरं प्रच्छादनपटं गृहीत्वा सूक्ष्मया
दृष्ट्या वीक्षांचक्रुः । अत्रातिरे, स मत्कुणः चापल्यात् खट्वान्तं
प्रविष्टः, सा मन्दविसर्पिणी तु वृक्षसंधेः अंतर्गता तैः दृष्टा, व्यापा-
दिता च ।

नश्चिह्नातशीलस्य प्रदातव्यः प्रतिश्रव्यः;
मत्कुणस्य हि दोषेण हता मन्दविसर्पिणी ।

क्वाकादीनं क्रथनकस्य च

कथा (१४)

१. कस्मिंश्चित् वनोद्देशे मदोत्कटो नाम सिंहः प्रतिबसतिस्म । तस्य च अनुचरे अन्ये द्वीपि-वायसगोमायवः सन्ति । अथ, कदाचित् तैः इतस्ततः भ्रमद्दिः सार्थात् भ्रष्टः क्रथनको नाम उष्ट्रः-द्वष्टः । अथ, सिंह आह, “अहो ! अपूर्वम् इदं सत्त्वम्, तत् ज्ञायतां किम् एतत् आरण्यकं ग्राम्यं वा ।” तत् श्रुत्वा वायस आह “भोः स्वामिन् ! ग्राम्यः अयम् उष्ट्रनामा जीवविशेषः, तव भोज्यः । तत् व्यापाद्यताम् ।” सिंह आह, “नाहं गृहम् आगतं हन्मि ।” तत्, अभयप्रदानं दत्वा मम सकाशम् आनीयताम्, येन, अस्य आगमनस्य कारणं पृच्छामि ।”

२. अथ, असौ सर्वैरपि विश्वास्य, अभयप्रदानं दत्वा मदोत्कटस्य सकाशम् आनीतः; प्रणाम्य उपविष्टश्च । ततः, तस्य पृच्छतः, तेन सार्थभ्रंशसमुद्भव आत्मनो वृत्तान्तो निवेदितः । ततः, सिंहेन उक्तम् “भोः क्रथनक ! मा त्वं ग्रामं गत्वा भूयोऽपि भारस्य उद्वहनेन कष्टं प्राप्नुहि । तत्, अत्र एव अरण्ये निर्विशङ्कः यरकतसद्वशानि शष्याग्राणि भक्त्यन्, मया सह सदैव वस ।” सोऽपि तथा इति उक्त्वा, तेषां मध्ये विचरन् कुतोऽपि भयम् इति सुखेन आस्ते ।

३. अन्येत्रुः, मदोत्कटस्य अरण्यचारिणा महागजेन सह युद्धम् अभवत् । ततः तस्य दन्तमुशलयोः प्रहारेण व्यथा सञ्जाता । व्यथितः कथमपि प्राणैः न वियुक्तः । अथ, शरीरस्य असमर्थ-

त्वात् न कुत्रचित् पदम् अपि चलितुं शक्नोति । ते अपि सर्वे काकादयः अप्रभुत्वेन लुधाऽविष्टाः परं दुःखं भेजुः । अथ, तान् सिंह, आह, “भोः ! अन्विष्यवां कुत्रचित् किञ्चित् सत्त्वम् । येन अहम् एताम् अपि दशां प्राप्तः, तत् हत्वा युष्माकं भोजनं सम्पादयामि ।,,

४. अथ, ते चत्वारोऽपि भ्रमितुम् आरब्धाः । यावत् न किञ्चित् सत्त्वं पश्यन्ति, तावत् वायसशृगालौ परस्परं मन्त्रयतः । शृगाल आह, भो वायस ! किम् प्रभूतेन भ्रान्तेन ? अयम् अस्माकं प्रभोः विश्वस्तः क्रथनकः तिष्ठति । तत्, एनं हत्वा प्राणयात्रां कुर्मः ।” वायस आह “युक्तम् उक्तं भवता; परं, स्वामिना एतस्य अभयप्रदानं दत्तम् आस्ते । न वथ्यः अयम् ।” शृगाल आह, “भो वायस ! अहं स्वामिनं विज्ञाप्य तथा करिष्ये, यथा स्वामी वधं करिष्यति । तत्, तिष्ठन्तु भवन्तः अतैव, यावत् अहं गृहं गत्वा, प्रभोः आज्ञां गृहीत्वा च आगच्छामि ।” एवम् अभिधाय सत्त्वरं सिंहम् उद्दिश्यं प्रस्थितः ।

५. अथ, सिंहम् आसाद्य इदम् आह, “स्वामिन् ! समस्तं वनं भ्रान्त्वा वयम् आगताः, न किञ्चित् सत्त्वम् आसादितम् । तत्, किं कुर्मः वयम् । सम्प्रति, वयं बुभुक्त्या पदम् एकम् अपि प्रचलितुं न शक्नुमः । देवोऽपि पर्याशी वर्तते । यदि देवस्य आदेशः भवति, तत् क्रथनकस्य पिशितेन अथ पर्यक्रिया क्रियते ।”

६. अथ सिंहः, तत् दारुणं वचनम् आकर्ण्य सकोपम् इदम् आह, “थिक् फांपाधम ! यदि एवं भूयः वदसि, तत्, त्वां तत्-

(३४ .)

काकादीनां क्रथनकस्य च ॥

क्षणात् एव वधिष्यामि । मया तस्य अभयं प्रदत्तम्, तत् कथं
व्यापादयामि ।” १

७. तत् श्रुत्वा श्रृगालः प्राह, “स्वामिन् ! यदि अभ-
यप्रदानं दत्त्वा वधः क्रियते, तदा एष दोषो भवति, यदि तु स जीवि-
तव्यं प्रयच्छति, तत् न दोषः । ततः, यदि पुनः देवप्रादानां भक्त्या स
आत्मानं वधाय नियोजयति, तत् बध्यः; अन्यथा अस्माकं
मध्यात् एकतमः बध्यः, यतः देवप्रादाः पश्याश्विनः, तु धाया
निरोधात् अन्त्यां दशां यास्यन्ति । अपरं, पश्चात् अपि अ-
स्माभिः वह्नौ प्रवेशः कार्यः, यदि स्वामिप्रादानां किञ्चित् अनिष्टं
भविष्यति । उक्तञ्च,

‘यस्मिन् कुले यः पुरुषः प्रधानः,
स सर्वयत्रैः परिरक्षणीयः ।’ २

तत् श्रुत्वा मदोत्कटः प्राह, “यदि एवं, तत् कुरुष्व यत्
रोचते ।”

८. तत् श्रुत्वा स सत्वरं गत्वा तान् आह, “भोः ! स्वा-
मिनः महती अवस्था वर्तते तत् किं पर्यटितेन ! तेन विना कः
अत्र अस्मान् रक्षयिष्यति ? तत् गत्वा तस्य तु द्वोगत् परत्वोकं
प्रस्थितस्य आत्मशरीराणां दानं कुर्मः, येन स्वामिनः प्रसादस्य
अनृणतां गच्छामः ।” तदनन्तरे ते सर्वे बाष्पपूरितदशः मदोत्कटं
प्रणाम्य उपविष्टाः । तान् दृष्ट्वा मदोत्कट आह, “भोः ! प्राप्तं
दृष्टं वा किञ्चित् सन्त्वम् ?”

९. अथ, तेषां मथ्यात् काकः प्रोवाच, “स्वामिन् ! वयं तावत् सर्वत्र पर्यटिताः । परं, न किञ्चित् सत्यम् आसादितं हष्टुं वा । तत्, अद्य मां भक्तयित्वा प्राणान् धारयतु स्वामी, येन देवस्य आश्वासनं भवति, मम पुनः स्वर्गप्राप्तिः,

‘स्वाम्यर्थं यस्त्यजेत् प्राणान् भृत्यो भक्तिसमन्वितः । परं स पद माप्नोति, जरामरणवर्जितम् ।’

१०. तत् श्रुत्वा शृगाल आह, “भोः ! स्वल्पकायः भवान् । तव भक्तयात् स्वामिनः तावत् प्राणयात्रा न भवति, अपरः दोषश्च समुत्पद्यते । उक्तं हि,

‘काकमांसं, शुनोच्छिष्टं, स्वल्पं, तदपि दुर्लभम्, भक्तिनेनापि किं तेन ? त्रिमियेन न जायते ॥

तत्, दर्शिता स्वामिभक्तिः भवना, गतञ्च आनृण्यं भर्तुपि-एडस्य, प्राप्तश्च, उभयलोके साधुवादः । तत्, अपसर अग्रतः । अहं स्वामिन् विज्ञापयामि ।” तथा अनुष्टुते शृगालः प्रणम्य उपविष्टः, “स्वामिन् ! मां भक्तयित्वा अद्य प्राणयात्रा विधाय, मम उभयलोकप्राप्तिं कुरु ।”

११. अथ, तत् श्रुत्वा द्रीपी आह, “भोः साधु उक्तं भवता पुनः भवान् अपि स्वल्पकायः, सज्जातिश्च । न खायुधत्वात् अभद्र्य एव । तत्, दर्शितं त्वया आत्मनः कौलीन्यम् । तत्, अपसर अग्रतः, येन अहं स्वामिन् विज्ञापयामि ।” तथा अनुष्टुते द्रीपी प्रणम्य मदोत्कटम् आह, स्वामिन् ! क्रियताम् अद्य मम

प्राणैः प्राणयात्रा । दीयताम् अक्षयः वासः स्वर्गे । मम
विस्तार्यतां न्नितितले प्रभूततरं यशः । तत्, अत्र विकल्पः न
कार्यः ।”

१२. तत् श्रुता क्रथनकः चिन्तयामास, “एतेः तावत्
समस्तैः अपि शोभनानि वाक्यानि प्रोक्तानि, न च एकोऽपि
स्वामिना विनाशितः । तावत् अहम् अपि प्राप्तकालः विज्ञाप-
यामि येन मम वचनम् एते त्रयोऽपि समर्थयन्ति ।” इति निश्चित्य
प्रोवाच “भोः ! सत्यम् उक्तं भवता । परं, भवान् अपि नखा-
युधः, तत् कथं स्वामी भवन्तं भक्षयति । तत्, अपसर अग्रतः,
येन अहं स्वामिनं विज्ञापयामि ।” तथा अनुष्टुते क्रथनकः अग्रे
स्थित्वा प्रणम्य उवाच, “स्वामिन् ! एते तावत् अभद्र्या भव-
ताम् । तत् मम प्राणैः प्राणयात्रा विधीयताम्, येन मम उभयलो-
कप्राप्तिः भवति ।”

१३. एवम् अभिहिते, शूगालचितकाभ्यां विद्वारितोभय-
कुञ्जिः क्रथनकः, भाणान् अत्याक्षीत् ।

बहवः पण्डिताः चुद्राः सर्वे मायोर्पजीविनः
कुर्युः कृत्यमकृत्यं वा; उष्ट्रैकाकादयो यथा ।

॥ इति ॥

कटिनपदानां वाक्यानाङ् विवरणम् ।

पृष्ठम् अङ्कः

१	१	दारिद्र्योपेतः	निर्धनः
"	२	वार्द्धकभावे	वृद्धावस्थायाम्
"	२	आत्मविचेष्टितम्	आत्मनः कृत्यम्
"	२	स्मरसि	स्मरिष्यसि
"	३	आसादितम्	प्राप्तम्
२	४	वनगहने	वनस्य गहरे
१ "	४	तन्मात्रम्	यावदिष्यते, तावदेव
"	६	सौदामः	क्लेशं प्राप्तुमः
"	७	भूयोपि	(खनिला) पुनरपि
"	७	राजकुले	न्यायालये
३	८	धर्माधिकरणम्	न्यायालयः
"	८	प्रो न्तौ	चौर्यरूपं दोषं परस्परमारोप- यन्तौ स्वकीयमभियोगं निवे- दितवन्तौ ।
"	८	धर्मा हैः	न्यायालयाथक्तैः
"	८	दिव्यार्थे	शपथाय
"	८	हृष्टः	विचारितः

”	६	परिणामं ति	अस्माकं भविष्यति
”	६	प्रोक्ष्य	साव्यं दद्धा
”	९	सत्यश्रावणम्	“किमेत्सत्यम् ?” इत्येवं थाव- यित्वा यदा पृच्छामि ।
”	१०	निग्रहं	दण्डम्
४	२	शिशुवैराग्यात्	शिशुहेतोरुद्धभूताद्वैराग्यात्
”	२	कुलीरकः	“केकडा,, इत्यार्थभाषार्था प्र- सिद्धो जलचरः
५	३	सत्यानृतम्	सत्येन युक्तमनृतम्
”	४	प्रक्षिप	क्षिप, विस्तारय
”	१	अन्तःपुरे	यत्र राङ्गां स्त्रीजनो निष्पस्ति तत्र
”	१	विभासस्थानम्	विभासपात्रम्
”	१	मुहुर्मुहुः	वारं वारम्
६	२	शितधारेण	तीक्ष्णेन
”	३	पूर्वं न	पूर्वजन्मनः संस्काराणां वशात्
”	४	चेटितम्	हृतम्
७	५	ध्वान्ताः	काकाः
”	६	किराताः	वनमिवासिनो लुण्ठकाः
”	६	मोचयित्वा	उत्तार्य
”	७	मुञ्च्वामि	मोचयामि

८	१	वीर्यातिरेकात्	बलस्योन्मादात्
"	२	सारङ्गः	सारङ्गो हरिणः
"	२	समयधर्मः	नियमव्यवस्था
"	३	प्राणयात्रा	प्राणरक्षा
"	४	श्वापदः	पशुः
६	५	निर्वृतिभाजः	निश्चिन्ताः
"	६	भव्यः	उत्तमः
"	७	कुत्रुतः	कुधया शुष्यत्कण्ठः
"	७	सुलिहत्	ओष्ठपान्तो दन्तैर्शर्यन्
"	८	निपात्य	निहत्य
१०	६	प्रस्तावम्	आगमनावसरम्
"	११	विष्कम्भिनाः	अवरुद्धाः
११	१	मत्स्यजीविभिः	ये मत्स्यादीनेव विक्रीय स्वकीयामाजीविकां कुर्वन्ति, तैः,
१२	२	कुलिः	विशुत्पातोपमम्
१३	५	परिजनेन	परिवारेण
"	१	सारपेयाः	कुकुराः
"	३	अपूर्वम्	विलक्षणम्
"	३	सिंहः	द्वीपी, चित्रकः (चीता) वृक्कः
		तपः	कुकुराकारो हिंसकः पशुः (भेडिया)

१४	३	समन्तात्	सर्वासु दिल्लु
"	४	प्रशुते	स्वामिषदे
"	५	छत्रच्छायायाम्	ममाधीनम्
"	५	अर्धचन्द्रम्	गलहस्तम्
१५	६	पुलकिततनुः	प्रफुल्लशरीरः
"	७	वाहिताः	छलिताः
"	१	कृत ग्रहः	यो नियमेनाग्निहोत्रं विदधाति, सः
"	१	पशुम्	गाम् (हवनार्थं दुग्धादृष्ट- निष्पादनाय)
१६	२	हिम.....यते	शैत्यं नाश्यते
"	४	वल्लभः	प्रियः
"	५	स्तोकम्	किञ्चित्
१७	५	सचेलम्	सवल्लम्
"	१	निस्तब्धः	निश्चेष्टः
१८	३	समयः	प्रतिज्ञा
"	४	प्रवर्तते..... च	क्रिया न प्रवर्तन्तेवाणीचा- पि न प्रवर्तते
१९	२	पथ्यंकुरु	भोजनेन हितं सम्पादय
२०	४	ज्येष्ठ ज्ञात्	ज्येष्ठभ्रातुःपलायनात्
"	५	पर्षष्ठतराणि	कटोराणि
२१	७	स्व भव	शृगालेष्वेव गत्वा निवस
"	१	दारिद्र्योपहतः	निर्धनतास्त्वेणादुःखेन दुःखितः
"	१	अधिष्ठाने	स्थाने

२२	२	दासेरकेणा	उष्ट्रीशिशुना
"	४	भव्यम्	कल्याणम्
"	४	कलभानाम्	दासेरकाणाम्
२३	६	अधिष्ठानोपवने	समीपस्थे वने
"	७	गाह्मानानाम्	भ्रमताम्
"	७	निभृतः	गुप्तः
"	७	लम्फयित्वा	कूर्दित्वा
२४	२	लागुडिकः	लगुडधारी
"	३	मृगः……… खुक्ताः	मृगमासभोजिनः
२५	४	अपवाहितः	दूरीकृतः
"	६	भागिनेयः	भगिनीसुतः
"	७	द्वौपी	चित्रकः
"	७	रक्तपालः	लागुडिकः(रक्तयंवस्तु पालयतीति)
२६	८	विश्रब्धः	विश्वस्तः
"	८	प्रनष्टः	प्रधावितः
२७	१	कर्कटकः	कुलीरकः
"	१	अभिषिञ्चन्	आद्र्यन्
"	२	माम	मातुल (सामान्यतः वयो- वृद्धसम्बोधनम्)
"	२	उपतहितम्	अवबुद्धम्
"	३	प्रायोपवेशनम्	उपवासः
"	३	उद्धरिष्यति	वीजमात्रमपि नावशिष्टं स्थास्यति

२८	४	तात	सामान्यतो वयोदृद्दसम्बोधनम्
„	५	नित्या……ति	नित्यं तयैवाहारवृत्या जीवति
„	६	स्नेहसम्भाषः	स्नेहालापः
„	६	निर्विएणः	स्विन्नः
३०	२	गृहभीष्मिनाम्	गृहस्थानाम्
„	३	अन्न……नाञ्च	अन्नं गोधूमादि, पानंदुग्धादि, चोष्यमात्रादि, लेहं चटनी- त्यादि प्रसिद्धम्
३१	४	देवगुरुकृतः	ईश्वरगुरुकृतः
„	६	कञ्जुकिनः	राङ्गामन्तःपुरसेवकाः
३२	२	सार्थ……ऽद्वः	स्वयूथाद ऋष्टतुयोत्पन्नः
„	२	मरकतसदृशानि	हरितानि
„	३	दन्तमुशलयोः	मुशलसदृशयोर्दन्तयोः
३३	५	पथ्याशी	ज्ञाधाविष्टः ?
„	५	पथ्यक्रिया	ज्ञानिवृत्तिः
३४	७	अन्तर्यादशाम्	मृत्युम्
„	८	महती अवस्था	अतिदुर्दशा
„	८	स्वामिनः प्रसादस्य	अद्य यावत् स्वामिना कृतायाः
			कृपायाः
३६	१३	मायोपजीविनः	कपटिनः
			॥ इति ॥

